

नेपाल सरकार
श्रम तथा रोजगार मन्त्रालय
वैदेशिक रोजगार विभाग
इ.पी.एस (EPS) कोरिया शाखा ग्वार्को, ललितपुरको

कम्प्युटरमा आधारित नवौ कोरियन भाषा विशेष परीक्षा (9th Special EPS-TOPIK) को लागि आवेदन (फाराम) प्राप्त गर्ने, आवेदन (फाराम) बुझाउने तथा परीक्षा सञ्चालन सम्बन्धी अत्यन्त जरुरी सूचना

नेपाल सरकार, श्रम तथा रोजगार मन्त्रालय र गणतन्त्र कोरिया सरकार बीच सम्पन्न समझदारी पत्र (MoU) अनुरूप रोजगार अनुमति प्रणाली (EPS) अन्तर्गत गणतन्त्र कोरियाबाट काम गरी फर्केका कामदारहरूलाई पुनः कामदारको रूपमा पठाउनका लागि उम्मेदवारको छनौट गर्ने क्रममा Human Resource Development Service of Korea (HRD) बाट सञ्चालन हुने कम्प्युटरमा आधारित कोरियन भाषा विशेष परीक्षा (Special EPS-TOPIK) को सम्बन्धमा HRD-Korea बाट प्राप्त परीक्षा कार्यक्रममा सामेल हुन चाहने इच्छुक योग्य नेपाली नागरिकहरूबाट देहाय बमोजिमका विवरण खुलाई आवेदन फाराम भरी दर्ता गर्नु हुन आह्वान गरिएको छ ।

१. आवेदकको योग्यता:

- क) नेपाली नागरिक,
- ख) ई.पी. एस. अन्तर्गत गणतन्त्र कोरियामा पुनः रोजगारी प्राप्त गरेका र सन् २०१० जनवरी १ पश्चात भिषा अवधि (Sojourn Period) भित्रै स्वैच्छिक रूपले नेपाल फर्केका कामदारहरू ।
- ग) उमेर १८ वर्ष पूरा भई ३९ वर्ष ननाघेको, अर्थात सम्बन्धित उम्मेदवारको जन्म सन् १९७५ मे १२ देखि सन् १९९७ मे ११ (२०३२ वैशाख २९ देखि २०५४ बैशाख २९) भएको ।
- घ) फौजदारी अभियोगमा अदालतबाट जेल सजाय नपाएको ।
- ङ) गणतन्त्र कोरियामा गई गैर कानुनी रूपमा बसोबास नगरेको ।
- च) नेपालबाट अन्य मुलुकमा जान रोक नलगाइएको ।
- छ) HRD Korea को System बाट Special EPS-TOPIK परीक्षामा सहभागी हुनसक्ने भनी नाम उल्लेख भएको (सो को विवरण आवेदन फाराम वितरण तथा दर्ता मितिमा कार्यालयमा चेक जाँच गर्न सकिने) ।

२. परीक्षा कार्यतालिका

फाराम वितरण तथा दर्ता मिति	परीक्षा तालिका घोषणा मिति	परीक्षा मिति	नतिजा प्रकासन
May 11-13 (२०७२ बैशाख २८ देखि बैशाख ३०)	May 28 (जेठ १४)	From June 19 (आषाढ ४ देखि)	June 30 (आषाढ १५)

३. फाराम दर्ता समय :- बिहान ८.०० बजे देखि बेलुका ५.३० बजेसम्म ।

४ आवेदन फाराम वितरण र दर्तास्थल : Special EPS-TOPIK परीक्षा आवेदन फाराम इ.पी.एस.(EPS) कोरिया शाखा ग्वाको, ललितपुरमा उपलब्ध हुनेछ र उक्त आवेदन फाराम व्यक्ति स्वयं उपस्थित भई बुझाउनु पर्नेछ ।

५. आवेदन दर्ताका लागि आवश्यक कागजातहरु :-

- आवेदन गर्न पाउने उम्मेदवारले राहदानी, नागरिकता र अन्य सक्कलै प्रमाणपत्र लिई EPS कार्यालयमा सम्पर्क राख्नुपर्ने छ र उक्त कागजात जाँच गराई आवेदन फाराम भर्न पाउने भएमा मात्र भाषा परीक्षा शुल्क बैंकमा दाखिला गरी सो को १ प्रति भौचर इ.पी.एस कार्यालयमा बुझाए पछि मात्र आवेदन फाराम प्राप्त गर्न सकिनेछ ।
- परीक्षा आवेदन फाराम एक व्यक्तिलाई एउटा मात्र उपलब्ध गराइनेछ । सच्चाउनु परेमा Correction Tape अथवा Fluid को प्रयोग गर्न सकिनेछ ।
- आवेदकले परीक्षा शुल्क तिरेर आवेदन फाराम दर्ता गराइ स्वीकृत भए पछि मात्र Special EPS-TOPIK परीक्षामा समावेश हुन सक्नेछ ।
- आवेदनका साथ कोरियामा रहँदा प्रयोग गरेको राहदानीको प्रतिलिपि समेत पेश गर्नुपर्नेछ । तर उक्त राहदानीको म्याद समाप्त भई नयाँ राहदानी लिएको अवस्थामा दुवै राहदानीको प्रतिलिपि पेश गर्नुपर्नेछ ।

६.रोजगार क्षेत्र :- उत्पादनमुलक/कृषी तथा पशुपालन/निर्माण/मत्स्यपालन/सेवामुलक

७. आवेदन फाराममा टास्न पर्ने परिचयपत्रको फोटोकपी:-

- आवेदकले आवेदन फाराममा राहदानीको रंगीन फोटोकपी संलग्न गर्नुपर्नेछ ।
- आवेदन फाराममा ६ महिना यता खिचेको 3.5cm X 4.5 cm को २ (दुई) प्रति फोटो टास्नुपर्नेछ ।

८.परीक्षा शुल्क:

परीक्षा शुल्क अमेरिकी डलर चौबीस (२४) (US\$ 24) लाग्नेछ । आवेदकले जुन दिनमा दर्ता फाराम बुझाउने हो सो को अघिल्लो दिनका लागि केन्द्रीय बैंकले तोकेको विनिमय दरका हिसाबबाट नेपाली रुपैयाँको हिसाब गरिनेछ र सो हिसाबबाट हुन आउने नेपाली रुपैयाँ परीक्षा शुल्क बापत कार्यालयले तोकेको बैंकमा बुझाउनु पर्नेछ । विशेष कारणवश आवेदन फाराम रद्द गर्न चाहनेहरुले दर्ता अवधि भित्र रद्द गर्न सक्नेछन् । तर त्यसको लागि निजले रकम बुझाएको भौचर सहित उपस्थित हुनु पर्नेछ ।

९. परीक्षा प्रणाली र अंक भार:

प्रश्न संरचना	प्रश्न सङ्ख्या	कूल पूर्णाङ्क	समय अवधि
Listening (सुनाइ)	२५	१००	३० मिनट
Reading (पढाइ)	२५	१००	४० मिनट
Total (जम्मा)	५०	२००	७० मिनट

- EPS-TOPIK वस्तुगत बहुउत्तर (Multiple choices) को मूल्याङ्कनमा आधारित हुनेछ ।

१०. परीक्षाको दिनको पूर्व तयारी:

- क) प्रत्येक आवेदकले आफ्नो प्रवेश पत्र लिई तोकिएको मिति तथा समयमा परीक्षा सुरु हुनु भन्दा २ घण्टा अगाडि ई.पी.एस. कार्यालयमा परीक्षाको लागि उपस्थित हुनु पर्नेछ ।
- ख) आवेदकले प्रवेश पत्र साथै लिई आउनुपर्नेछ ।
- ग) राहदानी र नागरिकताको सक्कल प्रमाणपत्र समेत नलिई आएमा परीक्षामा समावेश हुन पाइने छैन ।
- घ) निर्धारित मिति, समय र स्थानमा उपस्थित हुन नसक्ने परीक्षार्थी (आवेदक) लाई परीक्षामा सहभागी गराइने छैन ।

११. अन्य जानकारी:

- क) परीक्षा भवन तथा कोठा भित्र मोबाइल फोन, क्यासेट प्लेयर, PDA, MP3 जस्ता विद्युतीय उपकरणहरु लैजान पूर्ण रुपमा निषेध गरिएको छ । यस्ता सामग्री फेला परेमा सम्बन्धित परीक्षार्थीको परीक्षा अबैध ठहरिनेछ ।
- ख) भाषा परीक्षामा नक्कल गर्ने परीक्षार्थी २ वर्षका लागि पुनः EPS-TOPIK परीक्षामा सामेल हुन पाउने छैन । बिगतमा अर्काका नाममा परीक्षा दिन प्रयत्न गर्ने व्यक्तिलाई पक्राउ गरी सार्वजनिक अपराधमा कारवाही भैरहेकोले यस्तो गलत कार्यमा संलग्न नहुन सचेत गराइन्छ ।
- ग) कोरियन भाषा परीक्षाको आवेदन फाराम दर्ता गराउदा आवेदकको व्यक्तिगत विवरण (जस्तै नाम, जन्म मिति) निजको राहदानीको भन्दा फरक परेमा भाषा परीक्षामा उत्तीर्ण भए पनि रोष्टरमा नाम समावेश नहुने र कोरियामा रोजगारी प्राप्त हुने छैन ।

यो सूचना मिति २०७२।०१।१७ गतेको “नागरिक दैनिक” मा समेत प्रकाशित गरिएको छ ।

**“कोरियन भाषा परीक्षा उत्तीर्ण गर्नु कोरियामा रोजगार आवेदन दिन योग्य हुनु हो
तर
कोरियामा रोजगारी पाइने ग्यारेण्टी भने होइन ।”**